

ದಿನಾಂಕ: 7-11-2019ರಂದು ಬೆಳಿಗ್ಗೆ 10.30ಗಂಟೆಗೆ ಶ್ರೀ ಕೆ. ಎಸ್. ಈಶ್ವರಪ್ಪ, ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರ ಅಧ್ಯಕ್ಷತೆಯಲ್ಲಿ ಗ್ರಾಮ ಪಂಚಾಯತಿಗಳಲ್ಲಿ ಸೋಲಾರ್ ಅಳವಡಿಕೆ ಕುರಿತಂತೆ ನಡೆದ ಸಭೆಯ ನಡವಳಿಕೆಗಳು:

ಸಭೆಯಲ್ಲಿ ಹಾಜರಿದ್ದವರು: ಪಟ್ಟಿ ಲಗತ್ತಿಸಿದೆ.

ಶ್ರೀ ಕೆ. ರೇವಣಪ್ಪ, ನಿರ್ದೇಶಕರು, ಗ್ರಾಮೀಣ ಮೂಲಭೂತ ಸೌಕರ್ಯಗಳು-02, ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ, ಬೆಂಗಳೂರು ಇವರು ಸಭೆಗೆ ಹಾಜರಾದ ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರನ್ನು ಸ್ವಾಗತಿಸುತ್ತಾ, ಸಭೆಯಲ್ಲಿ ಭಾಗವಹಿಸಿದವರನ್ನು ಸ್ವಾಗತಿಸಿದರು.

ಸಭೆಯಲ್ಲಿ ಭಾಗವಹಿಸಿದ ಅಧಿಕಾರಿಗಳು, ಸೌರ ವಿದ್ಯುತ್ ಉತ್ಪಾದಕ ಸಂಸ್ಥೆಗಳ ಪ್ರತಿನಿಧಿಗಳು, ಎಲ್ಲಾ ಜಿಲ್ಲೆಗಳ ಯೋಜನಾ ಅಭಿಯಂತರರು-ಸಗ್ರಾಇಂಕಾ, ಮತ್ತು ಉಪಸ್ಥಿತರಿದ್ದ ಎಲ್ಲಾ ಗಣ್ಯರು ತಮ್ಮ ಪರಿಚಯವನ್ನು ಮಾನ್ಯ ಸಚಿವರಿಗೆ ತಿಳಿಸಿದರು.

ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು ರಾಜ್ಯದ ಪಂಚಾಯತ್ ರಾಜ್ ವ್ಯವಸ್ಥೆಯಲ್ಲಿನ ಮೂರು ಹಂತಗಳಲ್ಲಿ ಸೋಲಾರ್ ಉಪಕರಣಗಳನ್ನು ಅಳವಡಿಸುವ ನಿಟ್ಟಿನಲ್ಲಿ ಸಭೆಯಲ್ಲಿ ಭಾಗವಹಿಸಿದ ಅಧಿಕಾರಿಗಳು, ಮತ್ತು ಸೋಲಾರ್ ಉತ್ಪಾದಕ ಕಂಪನಿಗಳ ಸಾಧಕಭಾಧಕಗಳ ಕುರಿತಂತೆ ಸಭೆಯ ಗಮನಕ್ಕೆ ತರುವಂತೆ ಸೂಚಿಸಿದರು.

ಪಂಚಾಯತ್ ರಾಜ್ ವಿಕೇಂದ್ರೀಕರಣ ವ್ಯವಸ್ಥೆಯಲ್ಲಿ ಗ್ರಾಮ ಸ್ವರಾಜ್ಯದ ಮೊದಲ ಹಂತದಲ್ಲಿ ಅಂದರೆ ಗ್ರಾಮ ಪಂಚಾಯತಿಗಳಲ್ಲಿ ವಿದ್ಯುಚ್ಛಕ್ತಿ ಕೊರತೆಯಿಂದ ಗ್ರಾಮೀಣ ಜನತೆಗೆ ದೈನಂದಿನ ಅಧಿಕೃತ ಕೆಲಸಗಳಿಗೆ ತೊಂದರೆಯಾಗುತ್ತಿರುವುದನ್ನು ಮನಗಂಡು ಸೌರ ವಿದ್ಯುತ್ ವ್ಯವಸ್ಥೆಯನ್ನು ಎಲ್ಲಾ ಗ್ರಾಮ ಪಂಚಾಯತ್‌ಗಳಿಗೆ ಕಲ್ಪಿಸುವ ಹಾಗೂ ಗ್ರಾಮೀಣ ಜನತೆ ಇದರ ಪ್ರಯೋಜನವನ್ನು ಪಡೆಯುವ ನಿಟ್ಟಿನಲ್ಲಿ ಸೋಲಾರ್ ನೀತಿಯನ್ನು ರೂಪಿಸುವಂತೆ ಸೂಚಿಸಿದರು.

ನಿರ್ದೇಶಕರು(ಗ್ರಾಮಸೌ-2) ರವರು ರಾಜ್ಯದಲ್ಲಿ ಸೌರಶಕ್ತಿ ಬಳಕೆಯ ಉತ್ತೇಜನಕ್ಕಾಗಿ ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳು ಕೈಗೊಂಡ ಯೋಜನೆಗಳು ಮತ್ತು ಅನುಷ್ಠಾನದ ಸಂಕ್ಷಿಪ್ತ ಹಿನ್ನೆಲೆಯನ್ನು ಈ ಕೆಳಕಂಡಂತೆ ಪ್ರಸ್ತಾವಿಕವಾಗಿ ಸಭೆಗೆ ವಿವರಿಸಿದರು.

1. ನವ ಮತ್ತು ನವೀಕರಿಸಬಹುದಾದ ಇಂಧನ ಮೂಲಗಳ ಮಂತ್ರಾಲಯ, (ಎಂ.ಎನ್.ಆರ್.ಇ), ನವ ದೆಹಲಿ, ಅಸಂಪ್ರದಾಯಿಕ ಇಂಧನ ಮೂಲಗಳ ಬಳಕೆಗೆ ಪ್ರೋತ್ಸಾಹ ಮತ್ತು ಇಂಧನ ಉಪಕರಣಗಳ ಅಭಿವೃದ್ಧಿಯನ್ನು ಪ್ರೋತ್ಸಾಹಿಸಲು 1981-82ನೇ ಸಾಲಿನಿಂದ 2007-08ನೇ ಸಾಲಿನವರೆಗೆ ಹಂತ ಹಂತವಾಗಿ ರಾಜ್ಯದ 42 ಆಯ್ಕೆ Block(ತಾಲ್ಲೂಕು ಪಂಚಾಯತ್)ಗಳಲ್ಲಿ ಸಮಗ್ರ ಗ್ರಾಮೀಣ ಇಂಧನ ಕಾರ್ಯಕ್ರಮವನ್ನು ಅನುಷ್ಠಾನಗೊಳಿಸಲಾಗಿದೆ.
2. ಆಯ್ಕೆ IREP Block ಗಳಲ್ಲಿ ಪ್ರಾತ್ಯಕ್ಷಿಕೆ(Demonstration) ರಡಿ ಸೌರಶಕ್ತಿ ಬೀದಿ ದೀಪಗಳು, ಸರ್ಕಾರಿ ವಸತಿ ನಿಲಯಗಳಲ್ಲಿ ಸೌರಶಕ್ತಿ ನೀರು ಕಾಯಿಸುವ ಯಂತ್ರಗಳು ಮತ್ತು ಸೋಲಾರ ಲ್ಯಾಂಟರ್ನ್/ಕುಕ್ಕರ್‌ಗಳನ್ನು ಹಾಗೂ ಸಹಾಯಧನದಡಿ ಗ್ರಾಮೀಣ ಪ್ರದೇಶದ ಫಲಾನುಭವಿಗಳಿಗೆ ಸೌರಶಕ್ತಿ ನೀರು ಕಾಯಿಸುವ ಯಂತ್ರ, ಸೌರಶಕ್ತಿ ಲ್ಯಾಂಟರ್ನ್‌ಗಳು, ಸೋಲಾರ ಕುಕ್ಕರ್‌ಗಳನ್ನು & ಸಾರ್ವಜನಿಕರಿಗೆ ಇಂಧನ ಉಳಿತಾಯದ ಅರಿವನ್ನು ಮೂಡಿಸಲು ಸಿ.ಎಫ್.ದೀಪಗಳು, ಪ್ರೆಷರ್ ಕುಕ್ಕರ್, ನೂತನ- ಸುಧಾರಿತ ಸೀಮೆಎಣ್ಣೆ ಸ್ಟೋವ್‌ಗಳನ್ನು ವಿತರಿಸಿ, ಗ್ರಾಮೀಣ ಪ್ರದೇಶದ ಜನರಿಗೆ ಸೌರಶಕ್ತಿ ಇಂಧನ ಮೂಲಗಳ ಬಳಕೆ

ಮತ್ತು ಪ್ರಚಾರವನ್ನು 1981-82 ರಿಂದ 2007-08 ರವರೆಗೆ ರಾಜ್ಯದಲ್ಲಿ ಗ್ರಾಮೀಣ ಇಂಧನ ಕಾರ್ಯಕ್ರಮಗಳನ್ನು ಪರಿಣಾಮಕಾರಿಯಾಗಿ ಜಾರಿಗೊಳಿಸಲಾಗಿತ್ತು.

3. ಕೇಂದ್ರ ಸರ್ಕಾರವು ಐ.ಆರ್.ಇ.ಪಿ. ಯೋಜನೆಯನ್ನು 2007-08ನೇ ಸಲಿನಲ್ಲಿ ಸ್ಥಗಿತಗೊಳಿಸಿರುವ ಹಿನ್ನೆಲೆಯಲ್ಲಿ ರಾಜ್ಯ ಸರ್ಕಾರವು 2009-10ನೇ ಸಾಲಿನಿಂದ ಸೌರ ಬೆಳಕು ಯೋಜನೆಯನ್ನು ಜಾರಿಗೊಳಿಸಿ ಪ್ರತಿ ಕಂದಾಯ ವಿಭಾಗಕ್ಕೆ ಒಂದು ಜಿಲ್ಲೆ / ತಾಲ್ಲೂಕು / ಗ್ರಾಮಗಳನ್ನು ಪ್ರಾಯೋಗಿಕ ಗ್ರಾಮಗಳನ್ನಾಗಿ ಆಯ್ಕೆ ಮಾಡಿ ಈ-ಟೆಂಡರ್ ಮೂಲಕ ಸೌರ ವಿದ್ಯುತ್ ಬೀದಿ ದೀಪ(ಸ್ವಾಂಡ್ ಅಲೋನ್)ಗಳನ್ನು ಅನುಷ್ಠಾನಗೊಳಿಸಲು ಮಾರ್ಗಸೂಚಿಯನ್ನು ಹೊರಡಿಸಲಾಯಿತು. ಈ ಮಾರ್ಗಸೂಚಿಯಲ್ಲಿ ಸೌರ ಬೀದಿ ದೀಪಗಳನ್ನು ಸಂಪೂರ್ಣವಾಗಿ ಅಳವಡಿಸಿ ಸೋಲಾರ್ ಬೀದಿ ದೀಪಗಳ ಗ್ರಾಮವೆಂದು ಘೋಷಿಸಲು ಕ್ರಮವಹಿಸಲಾಗಿತ್ತು.
4. "ಸೌರಬೆಳಕು ಯೋಜನೆ"ಯ ಅನುಷ್ಠಾನದಲ್ಲಿನ ಸಾಧಕ ಭಾಧಕಗಳನ್ನು ಮನಗಂಡು ಯೋಜನೆಯ ಪ್ರಯೋಜನವನ್ನು ಗ್ರಾಮೀಣ ಜನತೆಗೆ ಯಶಸ್ವಿಯಾಗಿ ತಲುಪಿಸುವ ನಿಟ್ಟಿನಲ್ಲಿ ಕೇಂದ್ರೀಕೃತ ಸೌರ ವಿದ್ಯುತ್ ಘಟಕಗಳ ಮೂಲಕ ಸೋಲಾರ್ ಬೀದಿ ದೀಪಗಳನ್ನು ಅನುಷ್ಠಾನಗೊಳಿಸಲು ಯೋಜನೆಯನ್ನು ನೂತನ ಸೌರ ಬೆಳಕು ಎಂದು ಪುನರ್ ನಾಮೀಕರಿಸಿ 2014-15ನೇ ಸಾಲಿನಿಂದ ರಾಜ್ಯದಲ್ಲಿ ಅನುಷ್ಠಾನಗೊಳಿಸಲಾಯಿತು.
5. 2014-15ನೇ ಸಾಲಿನಿಂದ 2017-18ನೇ ಸಾಲಿನವರೆಗೆ ಕೇಂದ್ರೀಕೃತ ಸೌರ ವಿದ್ಯುತ್ ಘಟಕಗಳ ಮೂಲಕ 13 ಜಿಲ್ಲೆಗಳ 20 ತಾಲ್ಲೂಕುಗಳಲ್ಲಿನ 52 ಗ್ರಾಮಗಳಲ್ಲಿ 5309 ಸೋಲಾರ್ ಬೀದಿ ದೀಪಗಳನ್ನು ರೂ.1420.00ಲಕ್ಷಗಳ ಅನುದಾನದಲ್ಲಿ ಅಳವಡಿಸಲಾಗಿದೆ.
6. 2018-19ನೇ ಸಾಲಿನಿಂದ ನೂತನ ಸೌರ ಬೆಳಕು ಯೋಜನೆಯನ್ನು ಕೈಬಿಡಲಾಗಿದೆ.
7. ಈಗಾಗಲೇ ರಾಜ್ಯದ ಕೆಲವು ಗ್ರಾಮ ಪಂಚಾಯತಗಳಲ್ಲಿ ವಿವಿಧ ಯೋಜನೆಗಳಡಿ 14ನೇ ಹಣಕಾಸು, ಅಭಿವೃದ್ಧಿ ಅನುದಾನ, ಗ್ರಾಮ ವಿಕಾಸ ಯೋಜನೆ, ಎಸ್.ಸಿ. / ಎಸ್.ಟಿ ಅನುದಾನ, ಮತ್ತು ಸ್ವಂತ ಸಂಪನ್ಮೂಲಗಳನ್ನು ಬಳಸಿಕೊಂಡು ಕಚೇರಿಗಳಲ್ಲಿ ಸೌರ ವಿದ್ಯುದ್ದೀಕರಣವನ್ನು ಕೈಗೊಂಡಿರುತ್ತಾರೆ.
8. ಈ ಯೋಜನೆಗಳಡಿ ಅಳವಡಿಸಲಾದ ಸೌರ ಉಪಕರಣಗಳ ನಿರ್ವಹಣೆ ಬಗ್ಗೆ ಅನೇಕ ದೂರುಗಳು ಇಲಾಖೆಗೆ ಬರುತ್ತಿರುವುದನ್ನು ಪರಿಗಣಿಸಿ, ಜಿಲ್ಲಾ ಪಂಚಾಯತ ವ್ಯಾಪ್ತಿಯ ಇಲಾಖೆಗಳಡಿ ಅಳವಡಿಸುತ್ತಿರುವ ಸೋಲಾರ್ ಉಪಕರಣಗಳು ಕೇಂದ್ರ ಸರ್ಕಾರದ ಎಂ.ಎನ್.ಆರ್.ಇ ನಿಗದಿಪಡಿಸಿದ ತಾಂತ್ರಿಕ ವಿನ್ಯಾಸ ಹಾಗೂ ಗುಣಮಟ್ಟ, ವಾರಂಟಿ(ಬ್ಯಾಟರಿಗೆ 5 ವರ್ಷ, ಸೌರ ಫಲಕ 25 ವರ್ಷ) ಅನುಸರಿಸಿ ಇಲ್ಲವಾಗಿದ್ದು, ಸೌರ ಉತ್ಪನ್ನಗಳಿಗೆ ನೀಡಬೇಕಾದ ವಾರಂಟಿ ಅವಧಿ (ಕನಿಷ್ಠ 5 ವರ್ಷ ಪಡೆಯದಿರುವುದು) ನಿಗದಿ ಪಡಿಸಿಕೊಳ್ಳದಿರುವುದು ಸೌರ ಉಪಕರಣಗಳು ಕಾರ್ಯನಿರ್ವಹಿಸದಿರುವುದು, ಜಿಲ್ಲಾ ಪಂಚಾಯತನಿಂದ ಸೌರ ಉಪಕರಣಗಳ ಅಳವಡಿಕೆಯ ಪರಿಶೀಲನೆ, ಉಸ್ತುವಾರಿ ಸಮರ್ಪಕವಾಗಿ ಆಗದಿರುವುದು ಒಂದು ಪ್ರಮುಖ ಕಾರಣವಾಗಿರುವುದನ್ನು ಮನಗಂಡು ಸರ್ಕಾರದ ಸುತ್ತೋಲೆ ಸಂಖ್ಯೆ: ಗ್ರಾಅಪ:20/REP/2019, ದಿನಾಂಕ. 02.08.2019ರಲ್ಲಿ -
 (1) ಜಿಲ್ಲಾ ಪಂಚಾಯತ ವ್ಯಾಪ್ತಿಯಲ್ಲಿ ಬರುವ ವಿವಿಧ ಇಲಾಖೆಗಳಲ್ಲಿ ಸೌರ ಉಪಕರಣಗಳ ಅನುಷ್ಠಾನಕ್ಕೆ ಸಂಬಂಧಿಸಿದಂತೆ ಕ್ರಿಯಾ ಯೋಜನೆಗಳ ಪ್ರಸ್ತಾವನೆಗಳನ್ನು ಅನುಮೋದಿಸುವ ಕುರಿತಂತೆ ಜಿಲ್ಲಾ ಪಂಚಾಯತ ಮುಖ್ಯ ಕಾರ್ಯ ನಿರ್ವಾಹಕ ಅಧಿಕಾರಿಗಳ ಅಧ್ಯಕ್ಷತೆಯ ಜಿಲ್ಲಾ ಇಂಧನ ಕೋಶವನ್ನು ರಚಿಸಲು ಆದೇಶಿಸಲಾಗಿದೆ. (2) ಜಿಲ್ಲಾ ಪಂಚಾಯತ, ತಾಲ್ಲೂಕು ಪಂಚಾಯತ, ಗ್ರಾಮ ಪಂಚಾಯತಗಳ ಅಭಿವೃದ್ಧಿ ಅನುದಾನ, 14ನೇ ಹಣಕಾಸು ಯೋಜನೆ, ಮಾನ್ಯ ಲೋಕಸಭಾ ಹಾಗೂ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಗಳಲ್ಲಿ ಸೌರ ವಿದ್ಯುತ್ ಉಪಕರಣಗಳ ಅನುಷ್ಠಾನಕ್ಕಾಗಿ ಸಂಬಂಧಿಸಿದಂತೆ ಹಾಲಿ ಇರುವ ಶೇ. 2% ರಷ್ಟು ಮೀಸಲಿಡುವ ಅನುದಾನವನ್ನು ಶೇ.5%ಕ್ಕೆ ಪರಿಷ್ಕರಿಸಿ ಕ್ರಿಯಾ ಯೋಜನೆಯನ್ನು ಸಿದ್ಧಪಡಿಸುವುದು. ಹಾಗೂ ಯೋಜನೆ ಅನುಷ್ಠಾನದಲ್ಲಿ ಪೂರ್ಣ ಪ್ರಮಾಣದಲ್ಲಿ ಯೋಜನಾ ಅಭಿಯಂತರರ ಸೇವೆಯನ್ನು ಪಡೆಯಲು ಸೂಚಿಸಲಾಗಿರುವುದನ್ನು ಮಾನ್ಯ ಸಚಿವರ ಗಮನಕ್ಕೆ ತರಲಾಯಿತು.

9. ನಿರ್ದೇಶಕರು(ಗ್ರಾಮಸೌ-2) ರವರು ಮಾನ್ಯ ಗ್ರಾಪ ಸಚಿವರ ಸೂಚನೆಯನ್ವಯ ರಾಜ್ಯದ ಪ್ರತಿಯೊಂದು ಜಿಲ್ಲೆಯ ಒಂದು ಗ್ರಾಮ ಪಂಚಾಯತಿಯನ್ನು ಅಂದರೆ ಮಾನವ ಸಂಪನ್ಮೂಲ ಮತ್ತು ಆರ್ಥಿಕ ಸಂಪನ್ಮೂಲ ಹೊಂದಿದ(ರೂ.25.00ಲಕ್ಷಗಳ ಮೇಲ್ಪಟ್ಟು), 14ನೇ ಹಣಕಾಸು ಮತ್ತು ಗ್ರಾಮ ವಿಕಾಸ ಯೋಜನೆಯಡಿ ಲಭ್ಯವಿರುವ ಅನುದಾನವನ್ನು ಉಪಯೋಗಿಸಿಕೊಂಡು ಪೂರ್ಣ ಪ್ರಮಾಣದಲ್ಲಿ ಕೇಂದ್ರೀಕೃತ ಸೌರ ವಿದ್ಯುದ್ದೀಕರಣ ವ್ಯವಸ್ಥೆ ಹಾಗೂ ಪ್ರತಿ ಕಂದಾಯ ಗ್ರಾಮ / ಉಪ ಗ್ರಾಮಗಳಲ್ಲಿ ಕನಿಷ್ಠ 30 ರಿಂದ 200 ಕುಟುಂಬಗಳಿರುವ / 800 ರಿಂದ 10000 ಜನ ಸಂಖ್ಯೆ ಹೊಂದಿದ ಗ್ರಾಮಗಳಲ್ಲಿ ಸೌರ ಬೀದಿ ದೀಪಗಳನ್ನು ಅಳವಡಿಸುವ ಕುರಿತಂತೆ ಪೂರ್ಣ ಪ್ರಮಾಣದಲ್ಲಿ ಸಹಕರಿಸುವ ಒಂದು ಗ್ರಾಮ ಪಂಚಾಯತಿಯನ್ನು ಪ್ರಾಯೋಗಿಕ ಗ್ರಾಮ ಪಂಚಾಯತಿಯನ್ನಾಗಿ ಆಯ್ಕೆ ಮಾಡುವುದು ಹಾಗೂ ಉತ್ತಮ ಮಟ್ಟದ ಹಾಗೂ ನಿರ್ದಿಷ್ಟ Specification ಹೊಂದಿದ, ಕೇಂದ್ರೀಕೃತ ಸೌರ ವಿದ್ಯುದ್ದೀಕರಣ ಹಾಗೂ ಸೌರ ಬೀದಿ ದೀಪಗಳನ್ನು ಎರಡು ತಿಂಗಳೊಳಗಾಗಿ ಅನುಷ್ಠಾನಗೊಳಿಸುವ ಪ್ರಸ್ತಾವನೆಯನ್ನು ಸರ್ಕಾರಕ್ಕೆ ಸಲ್ಲಿಸಲು ಎಲ್ಲಾ ಜಿಲ್ಲಾ ಪಂಚಾಯತ್‌ಗಳ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು ಕ್ರಮವಹಿಸುವುದು.
10. ಜಿಲ್ಲಾ ಪಂಚಾಯತ, ತಾಲ್ಲೂಕು ಪಂಚಾಯತ್, ಗ್ರಾಮ ಪಂಚಾಯತ್‌ಗಳಲ್ಲಿ ಸೌರ ಉಪಕರಣಗಳ ಅಳವಡಿಕೆಗೆ ತಯಾರಿಸಿದ ಕ್ರಿಯಾ ಯೋಜನೆಯನ್ನು ಪರಿಣಾಮಕಾರಿಯಾಗಿ ಅನುಷ್ಠಾನಗೊಳಿಸಲು ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ ರಾಜ್ ಇಲಾಖೆಯಿಂದ ರಾಜ್ಯದ ಜಿಲ್ಲಾ ಪಂಚಾಯತ್ ವ್ಯಾಪ್ತಿಯಲ್ಲಿ ಅಳವಡಿಸಬೇಕಾದ ಸೌರ ಇಂಧನ ಉಪಕರಣಗಳ ವಿವಿಧ ಮಾದರಿ ಹಾಗೂ ಅಗತ್ಯತೆಗೆ ಅನುಗುಣವಾಗಿ ಸೌರ ಇಂಧನ ಉಪಕರಣಗಳ ತಾಂತ್ರಿಕ ವಿನ್ಯಾಸ, ಗುಣಮಟ್ಟ, ನಿರ್ವಹಣೆ, ವಾರಂಟಿ ಅವಧಿ (ಕನಿಷ್ಠ 5 ವರ್ಷ ಬ್ಯಾಟರಿ & ಉಪಕರಣಕ್ಕೆ) ನಿಗದಿಪಡಿಸಿ, ಪ್ರತಿಯೊಂದು ಘಟಕದ ದರಗಳನ್ನು ಏಕರೂಪವಾಗಿ ನಿರ್ಧರಿಸಲು ಕೆ.ಟಿ.ಟಿ.ಪಿ. ನಿಯಮಾವಳಿಗಳನ್ನು ಅನುಸರಿಸಿ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ ರಾಜ್ ಇಲಾಖೆಯ-ಸೌರ ಉತ್ಪಾದಕ ಕಂಪನಿಗಳ ಎಂಪಾನಲ್‌ಮೆಂಟ್ ಪಟ್ಟಿ ಅಂತಿಮಗೊಳಿಸುವ ಉದ್ದೇಶ ಹೊಂದಿದ್ದು, ಈಗಾಗಲೇ ಕಳೆದ 25-30 ವರ್ಷಗಳ ಅನುಭವ ಹೊಂದಿದ ಯೋಜನಾ ಅಭಿಯಂತರ-ಸಗ್ರಾಇಂಕಾ ಇವರಿಂದ ಎಂಪಾನಲ್‌ಮೆಂಟ್ ಪಟ್ಟಿ ಕರೆದು ಅಂತಿಮಗೊಳಿಸಲು ಅವಶ್ಯ ಬೇಕಾದ ಇ-ಟೆಂಡರ್ ದಾಖಲೆಗಳನ್ನು ತಯಾರಿಸಿ, ಅಂತಿಮಗೊಳಿಸಿದ್ದು, ಸದರಿ ಇ-ಟೆಂಡರ್ ಪ್ರಕ್ರಿಯೆ ಕೈಗೊಳ್ಳಲು ಅನುಮೋದನೆ ಹಂತದಲ್ಲಿರುವುದನ್ನು ಮಾನ್ಯ ಸಚಿವರ ಗಮನಕ್ಕೆ ತಂದರು.
11. ವ್ಯವಸ್ಥಾಪಕ ನಿರ್ದೇಶಕರು, MSIL ರವರು ಗ್ರಾಮ ಪಂಚಾಯತ್‌ಗಳಲ್ಲಿ ಸೋಲಾರ್ ಅಳವಡಿಕೆ ಕುರಿತಂತೆ ಈಗಾಗಲೇ ಸರ್ಕಾರಿ ಆದೇಶದನ್ವಯ ರಚಿಸಿದ ಸಮಿತಿಯಲ್ಲಿ ಕೇಂದ್ರೀಕೃತ ಸೌರ ವಿದ್ಯುದ್ದೀಕರಣ ಹಾಗೂ ಸೋಲಾರ್ ಬೀದಿ ದೀಪಗಳ ಅಳವಡಿಕೆ ಸಂಬಂಧ, ನಿಗದಿಪಡಿಸಿದ Specification ಹಾಗೂ ಉತ್ತಮ ಗುಣಮಟ್ಟದ ಸೋಲಾರ್ ಉಪಕರಣಗಳ ಅಳವಡಿಕೆ ಸಂಬಂಧ ಜಿಲ್ಲಾ ಪಂಚಾಯತ್‌ಗಳ ಪ್ರಸ್ತಾವನೆ ಹಾಗೂ DPR ಗೆ ಅನುಮೋದನೆ ಪಡೆದು 4ಜಿ ರಿಯಾಯಿತಿ ಪಡೆದ ಸರ್ಕಾರಿ ಸ್ವಾಮ್ಯದ ಸಂಸ್ಥೆಗಳ ಮೂಲಕ ಅನುಷ್ಠಾನಗೊಳಿಸಬಹುದೆಂದು ತಿಳಿಸಿದರು.
12. ಭಾರತ ಸರ್ಕಾರವು ದೇಶದಲ್ಲಿ ಸೌರ ಶಕ್ತಿಯನ್ನು ಮಾಡಲು ಉದ್ದೇಶಿಸಿದ್ದು, 2022 ರೊಳಗಾಗಿ ಸೋಲಾರ್ ಮೂಲದಿಂದ 20 ಗೀಗಾ ಬೈಟ್ ವಿದ್ಯುತ್ ಪಡೆಯಲು ಯೋಜಿಸಲಾಗಿದೆ. ಕರ್ನಾಟಕ ರಾಜ್ಯದ ಗ್ರಾಮೀಣ ಪ್ರದೇಶಗಳಲ್ಲಿ ಸರ್ಕಾರದ ವಿವಿಧ ಯೋಜನೆಗಳಡಿ ಸಣ್ಣ ಗಾತ್ರದ ಸೋಲಾರ್ ಅಳವಡಿಕೆಗೆ ಪ್ರೋತ್ಸಾಹ ನೀಡುವ ಯಾವುದೇ ಯೋಜನೆಗಳು ಇಲ್ಲದೇ ಇರುವುದರಿಂದ ಜಿ.ಪಂ./ತಾ.ಪಂ./ಗ್ರಾಮ ಪಂಚಾಯತಗಳ ಮೂಲಕ ಅಳವಡಿಸುವ ಸೌರಶಕ್ತಿ ಇಂಧನ ಉಪಕರಣಗಳ ಬಳಕೆಯನ್ನು ಪ್ರೋತ್ಸಾಹ ನೀಡುವ ನಿಟ್ಟಿನಲ್ಲಿ ಘಟಕ ವೆಚ್ಚದ ಶೇ50%ರಷ್ಟು ಪ್ರೋತ್ಸಾಹ ಧನ ನೀಡಲು ಉದ್ದೇಶಿಸಿದೆ.

13. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯತ್ ರವರ ಅಧ್ಯಕ್ಷತೆಯಲ್ಲಿ ರಚಿಸಿದ ಜಿಲ್ಲಾ ಇಂಧನ ಕೋಶದ ಮೂಲಕ ಸೌರ ವಿದ್ಯುತ ಯೋಜನೆಗಳನ್ನು ಜಿಲ್ಲಾ ಮಟ್ಟದಲ್ಲಿ ಅನುಷ್ಠಾನಗೊಳಿಸಲು ಕ್ರಮವಹಿಸುವಂತೆ ತಿಳಿಸಿದರು.

14. ದಿನಾಂಕ 5-11-2019 ರಂದು ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರ ಅಧ್ಯಕ್ಷತೆಯಲ್ಲಿ ಗ್ರಾಮ ಪಂಚಾಯತ್‌ಗಳಲ್ಲಿ ಸೋಲಾರ್ ಅಳವಡಿಕೆ ಕುರಿತಂತೆ ನಡೆದ ಪೂರ್ವಭಾವಿ ಸಭೆಯಲ್ಲಿ ಸುದೀರ್ಘವಾಗಿ ಚರ್ಚಿಸಲಾದಂತೆ ರಾಜ್ಯದಲ್ಲಿ ಈವರೆಗೆ ಅನುಷ್ಠಾನಗೊಂಡ ಕಾರ್ಯಕ್ರಮಗಳ ಅವಲೋಕನ ಕೈಗೊಳ್ಳಲಾಯಿತು. ವಿವರ ಕೆಳಗಿನಂತಿದೆ.

- ಇತ್ತೀಚೆಗೆ ಬೀದರ ಜಿಲ್ಲೆಯ ಔರಾದ ತಾಲ್ಲೂಕಿನ ಧೂಪತಮಹಾಗಾಂವ್ ಗ್ರಾಮ ಪಂಚಾಯತಿಗಳಲ್ಲಿ ಸಂಪೂರ್ಣ ಸೋಲಾರ್ ದೀಪನಲ್ಲಿ ಸೌರ ಬೀದಿ ದೀಪಗಳ ಅಳವಡಿಕೆ ಕುರಿತಂತೆ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳು ಸಭೆಗೆ - ಪ್ರತಿ ವರ್ಷ ವಿದ್ಯುತ್ ಬೀದಿ ದೀಪಗಳಿಗೆ ಸಂಬಂಧಿಸಿದಂತೆ ರೂ.25.00ಲಕ್ಷ ವಿದ್ಯುಚ್ಛಕ್ತಿ ಬಿಲ್ಲನ್ನು ಜೆಸ್ಕಾಂಗೆ ಪಾವತಿಸಲಾಗುತ್ತಿತ್ತು. ಪ್ರತಿ ವರ್ಷ ಗ್ರಾಮ ಪಂಚಾಯತ್‌ಗೆ ನೀಡುವ ಅನುದಾನದಲ್ಲಿ ವಿದ್ಯುಚ್ಛಕ್ತಿ ಬಿಲ್ಲನ್ನು ಕಡಿತಗೊಳಿಸಿ ಪಾವತಿಸಿದ್ದರೂ ಸಹ ರೂ.67.00ಲಕ್ಷ ಮೊತ್ತದ ವಿದ್ಯುಚ್ಛಕ್ತಿ ಬಿಲ್ಲು ಪಾವತಿಸಲು ಬಾಕಿ ಉಳಿದಿದ್ದು, ಈ ಮೊತ್ತಕ್ಕೆ ಜೆಸ್ಕಾಂ ರವರು ಶೇ.12 ರಷ್ಟು ಬಡ್ಡಿಯನ್ನು ನಿಯಮಬಾಹಿರವಾಗಿ ನಿಗದಿಗೊಳಿಸುತ್ತಿದ್ದು, ಇದರಿಂದಾಗಿ ಗ್ರಾ.ಪಂ.ಗೆ ಆರ್ಥಿಕ ಹೊರೆಯಾಗುತ್ತಿತ್ತು. ಇದನ್ನು ಹೋಗಲಾಡಿಸುವ ನಿಟ್ಟಿನಲ್ಲಿ ಧೂಪತಮಹಾಗಾಂವ್ ಗ್ರಾ.ಪಂ.ನಿಂದ ಪರಿಹಾರೋಪಾಯವನ್ನು ಕಂಡುಕೊಳ್ಳುವ ನಿಟ್ಟಿನಲ್ಲಿ ಸೋಲಾರ್ ಬೀದಿ ದೀಪಗಳನ್ನು ರೂ.13.50ಲಕ್ಷ ವೆಚ್ಚದಲ್ಲಿ 250 ಸೌರ ಬೀದಿ ದೀಪಗಳನ್ನು ಅಳವಡಿಸಿದ್ದು, ಕಳೆದ 6 ತಿಂಗಳಿಂದ ಪಂಚಾಯತ್‌ಗೆ ಬೀದಿ ದೀಪಗಳ ವಿದ್ಯುತ ಬಿಲ್ಲು + ಸಾಮಗ್ರಿ ಖರೀದಿ ವೆಚ್ಚ ಸಂಪೂರ್ಣವಾಗಿ ಶೂನ್ಯವಾಗಿದೆ. ಎಂದು ತಿಳಿಸಿದರು.

- ಇದಕ್ಕೆ ಮಾನ್ಯ ಸಚಿವರು ಯೋಜನೆಯ ಸಾಧಕ - ಭಾದಕಗಳನ್ನು ಪರಿಶೀಲಿಸಿ, ಒಂದು ವರ್ಷದ ಬದಲಾಗಿ ನಿರ್ವಹಣಾ ಅವಧಿಯನ್ನು 5 ವರ್ಷಕ್ಕೆ, ನಂತರ ಎ.ಎಂ.ಸಿಯನ್ನು ಮಾಡಿಕೊಂಡು ಯೋಜನೆ ಮುಂದುವರಿಸಲು ಮತ್ತು ಸ್ಟಾಂಡ್ ಅಲೋನ್ ಬೀದಿ ದೀಪಗಳ ಕಂಬಗಳನ್ನು ಪ್ರತ್ಯೇಕವಾಗಿ ಅಳವಡಿಸಲು ಹಾಗೂ ಸೌರಫಲಕಗಳನ್ನು ಆಗಿಂದಾಗ್ಗೆ ಸ್ವಚ್ಛಗೊಳಿಸಲು ಸೂಕ್ತ ವ್ಯವಸ್ಥೆ ಕಲ್ಪಿಸಲು ಸೂಚಿಸಿದರು.

15. ಇದೇ ರೀತಿ ರಾಜ್ಯದ ಕೇಂದ್ರೀಕೃತ ಸೌರ ವಿದ್ಯುತ ಯೋಜನೆಯಿಂದ ಅಳವಡಿಸಿದ ಬೀದಿ ದೀಪಗಳು, ಗ್ರಾಮ ಪಂಚಾಯತ್‌ಗಳ ಮೇಲ್ವಾರ್ವಣೆಗಳ ಮೇಲೆ ಸೌರ ವಿದ್ಯುತ ಫಲಕ ಅಳವಡಿಸಿ ಪಂಚಾಯತ್‌ಗಳಿಗೆ ಬೇಕಾದ ವಿದ್ಯುತ್ ಪಡೆಯುವುದು, ಗ್ರಾಮೀಣ ಪ್ರದೇಶದ ಮನೆಗಳಿಗೆ ಕನಿಷ್ಠ ಒಂದು ಸೋಲಾರ್ ಲೈಟ್ ಒದಗಿಸುವುದು ಹಾಗೂ ಎಂ.ಜಿ.ಐ.ಆರ್.ಇ.ಡಿ.ನಿಂದ /ಬೆಂಗಳೂರಿನ ಬಾಶೆಟ್ಟಹಳ್ಳಿ ಇನ್ನಿತರ ರಾಜ್ಯದ ವಿವಿಧ ಕಡೆ ಅಳವಡಿಸಿದ ಬೀದಿ ದೀಪಗಳ ಮಾದರಿ / ತಾಂತ್ರಿಕ ವಿನ್ಯಾಸ/ಗುಣಮಟ್ಟ ಗಳ ಸ್ಥಾನಿಕ ಪರಿಶೀಲನೆ ಕೈಗೊಂಡು ರಾಜ್ಯದಲ್ಲಿ ಮುಂದಿನ ದಿನ ಗಳಲ್ಲಿ ಸೋಲಾರ್ ಯೋಜನೆಗಳನ್ನು ಕೆಳಕಂಡಂತೆ ಹಂತ-ಹಂತವಾಗಿ ಅನುಷ್ಠಾನಗೊಳಿಸಲು ಮಾನ್ಯ ಸಚಿವರು ಸೂಚಿಸಿದರು.

ಮೊದಲ ಹಂತ : ರಾಜ್ಯದ 6021 ಗ್ರಾಮ ಪಂಚಾಯತ್‌ಗಳ ಮೇಲ್ವಾರ್ವಣೆಗಳ ಮೇಲೆ ಸೋಲಾರ್ ಪ್ಯಾನೆಲ್ ಅಳವಡಿಸಿ ದೈನಂದಿನ ಅಗತ್ಯಕ್ಕೆ ಬೇಕಾದ ವಿದ್ಯುತ್‌ನ್ನು ಪಡೆಯುವುದು.

ಎರಡನೇ ಹಂತ : ರಾಜ್ಯದ ಎಲ್ಲಾ ಗ್ರಾಮ ಪಂಚಾಯತ್‌ಗಳ ವ್ಯಾಪ್ತಿಯಲ್ಲಿ ಕೇಂದ್ರೀಕೃತ ಸೌರ ವಿದ್ಯುತ್ ಘಟಕಗಳ ಮೂಲಕ ಬೀದಿ ದೀಪಗಳಿಗೆ ಸೌರವಿದ್ಯುತ ಅಳವಡಿಸುವುದು.

ಮೂರನೇ ಹಂತ : ರಾಜ್ಯದ ಗ್ರಾಮೀಣ ಪ್ರದೇಶದ ಪ್ರತಿ ಮನೆಗೆ ಕನಿಷ್ಠ ಒಂದು ಸೋಲಾರ್ ಲೈಟಿಂಗ್ ಒದಗಿಸುವುದು.

ನಾಲ್ಕನೇ ಹಂತ : 1) ಎಲ್ಲ ಗ್ರಾಮಗಳಲ್ಲಿ ಕನಿಷ್ಠ ಒಂದು ಕುಡಿಯುವ ನೀರು ಪೂರೈಸುವ ಪಂಪ್ ಸೆಟ್‌ಗೆ ವಿದ್ಯುತ ಮೂಲದಿಂದ ಸೌರ ವಿದ್ಯುತ ಒದಗಿಸುವುದು.

2) ರಾಜ್ಯದ ಎಲ್ಲಾ ಸರ್ಕಾರಿ ವಸತಿ ಶಾಲೆಗಳಿಗೆ ಸೌರ ವಿದ್ಯುತ ಮತ್ತು ನೀರು ಕಾಯಿಸುವ ಯಂತ್ರ ಅಳವಡಿಸಿ, ಸೂಕ್ತ ನಿರ್ವಹಣೆಗೆ ಅಗತ್ಯ ಕ್ರಮ ಒದಗಿಸುವುದು.

3) ರಾಜ್ಯದ ಗ್ರಾಮೀಣ ಪ್ರದೇಶದ ಜನರಿಗೆ, ರೈತರಿಗೆ ಅನುಕೂಲವಾಗುವ ಸೋಲಾರ್ ಉಪಕರಣಗಳ ವಿತರಣೆ.


16. ಈ ಮೇಲಿನ ನಾಲ್ಕು ಹಂತಗಳಿಗೆ ಸಂಬಂಧಿಸಿದಂತೆ ಮಾನ್ಯ ಸಚಿವರು “ ಅಧಿಕಾರಿಗಳು ಮತ್ತು ಸೋಲಾರ್ ಉತ್ಪಾದಕ ಸಂಸ್ಥೆಗಳ ಸಂಘದ ಪ್ರತಿನಿಧಿಯನ್ನೊಳಗೊಂಡ ಒಂದು ತಂಡವನ್ನು” ರಚಿಸಿದ್ದು, 10 ದಿನಗಳೊಳಗಾಗಿ ಸಮಗ್ರ ಸೌರ ನೀತಿಯನ್ನು ಸಿದ್ಧಪಡಿಸಲು ಹಾಗೂ ಸೋಲಾರ್ ಉಪಕರಣಗಳ ವಿವಿಧ ಮಾದರಿ / ಗುಣಮಟ್ಟ / ತಾಂತ್ರಿಕ ವಿನ್ಯಾಸ ಹಾಗೂ ನಿರ್ವಹಣಾ ಅವಧಿ / ಎ.ಎಂ.ಸಿ ಇತ್ಯಾದಿಗಳನ್ನು ಅಳವಡಿಸಲು ತಜ್ಞರ ತಂಡದಿಂದ ಸೂಕ್ತ ಶಿಫಾರಸ್ಸನ್ನು ಪಡೆದು ಸಲ್ಲಿಸಲು ಕ್ರಮಕೈಗೊಳ್ಳುವಂತೆ ನಿರ್ದೇಶಕರು(ಗ್ರಾಮೀಣ-2)ರವರಿಗೆ ಸೂಚಿಸಿದರು.
17. ಕಾರ್ಯನಿರ್ವಾಹಕ ನಿರ್ದೇಶಕರು, ಮಹಾತ್ಮ ಗಾಂಧಿ ಗ್ರಾಮೀಣ ಇಂಧನ ಮತ್ತು ಅಭಿವೃದ್ಧಿ ಸಂಸ್ಥೆ, ಜಕ್ಕೂರು ರವರು ಅಳವಡಿಸಿರುವ ವಿವಿಧ ಸೋಲಾರ್ ಬೀದಿ ದೀಪಗಳ ಮಾದರಿ, ವಿನ್ಯಾಸ ಹಾಗೂ ಘಟಕಗಳ ಅಳವಡಿಕೆ ಕುರಿತಂತೆ ಮಾಹಿತಿಯನ್ನು ಸಭೆಯ ಗಮನಕ್ಕೆ ತಂದರು.
18. ಇದೇ ರೀತಿ ನೂತನ ವಿನ್ಯಾಸದ ಮಾದರಿಗಳ ಕುರಿತಂತೆ ದೀಪಾ ಸೋಲಾರ್ ಹಾಗೂ ಇನ್ನಿತರ ಸೌರ ಉತ್ಪಾದಕ ಕಂಪನಿಗಳು ಸಭೆಗೆ ಮಾಹಿತಿಯನ್ನು ವಿವರಿಸಿದರು.
19. ಮಾನ್ಯ ಸಚಿವರು ರಾಜ್ಯದಲ್ಲಿನ ಎಲ್ಲಾ ಜಿಲ್ಲೆ/ತಾಲ್ಲೂಕು/ಗ್ರಾಮ ಪಂಚಾಯತ್‌ಗಳಲ್ಲಿ ಸೋಲಾರ್ ವಿದ್ಯುದ್ದೀಕರಣ ವ್ಯವಸ್ಥೆಯನ್ನು ಪರಿಣಾಮಕಾರಿಯಾಗಿ ಅಳವಡಿಸುವ ನಿಟ್ಟಿನಲ್ಲಿ ಸೂಕ್ತ ಕ್ರಮಗಳನ್ನು ಕೈಗೊಳ್ಳುವಂತೆ ಸೂಚಿಸಿದರು.
20. ಅಂತಿಮವಾಗಿ ಪ್ರಸ್ತುತ ಸಾಲಿನಲ್ಲಿ ರಚಿಸಿದ ತಂಡದಿಂದ ನಿಗದಿಪಡಿಸುವ ತಾಂತ್ರಿಕ ವಿನ್ಯಾಸಗಳನ್ನು ಅಳವಡಿಸಿಕೊಂಡು, ಸೌರ ಉಪಕರಣಗಳ ಅಳವಡಿಕೆ ಕುರಿತಂತೆ ಎಂ.ಎಸ್.ಐ.ಎಲ್ ಅಂತಿಮಗೊಳಿಸುವವರೆಗೆ ಸದ್ಯಕ್ಕೆ 4ಜಿ ವಿನಾಯಿತಿ ಹೊಂದಿದ ಎಂ.ಎಸ್.ಐ.ಎಲ್ ಸಂಸ್ಥೆಯ ಮೂಲಕ ಸೌರ ಉಪಕರಣಗಳ ಸರಬರಾಜುದಾರರಿಂದ ಅನುಷ್ಠಾನಗೊಳಿಸಲು ಕ್ರಮ ಕೈಗೊಳ್ಳುವಂತೆ ಮಾನ್ಯ ಸಚಿವರು ಸೂಚಿಸಿದರು.
21. ರಾಜ್ಯದ 4 ಕಂದಾಯ ಜಿಲ್ಲೆಗಳ ಒಂದು ಗ್ರಾಮದಲ್ಲಿ ಪ್ರಾಯೋಗಿಕವಾಗಿ ತಕ್ಷಣಕ್ಕೆ ಅನುಷ್ಠಾನಗೊಳಿಸಲು ತೀರ್ಮಾನಿಸಿದ್ದು, ಆಯ್ಕೆಯಾದ ಗ್ರಾಮ ಪಂಚಾಯತಿನಿಂದ ಶೇ.50ರಷ್ಟು ಅನುದಾನವನ್ನು (ಪಂಚಾಯತಿನಿಂದ ಅಂದಾಜು 1 ರಿಂದ 1.5 ಲಕ್ಷ) 14ನೇ ಹಣಕಾಸು, ಸ್ವತಃ ನಿಧಿ, ಗ್ರಾಮ ವಿಕಾಸ ಯೋಜನೆ, ಇತ್ಯಾದಿ ಯೋಜನೆಗಳಿಂದ ಒದಗಿಸಿಕೊಳ್ಳುವುದು. ಸದರಿ ಗ್ರಾಮ ಪಂಚಾಯತಗಳ ಕಟ್ಟಡದ ಮೇಲೆ 2 ರಿಂದ 3 ಕಿ.ವ್ಯಾಟ್ ಸೌರ ಫಲಕ ಅಳವಡಿಸಿ ಗ್ರಾಮ ಪಂಚಾಯತಗಳಿಗೆ ಅಗತ್ಯ ಬೇಕಾದ ಕಂಪ್ಯೂಟರ್, ಜೆರಾಕ್ಸ್, ಸ್ಕಾನರ್, ಲೈಟಿಂಗ್, ಪ್ಯಾನ್ ಇತ್ಯಾದಿ ಉಪಕರಣಗಳಿಗೆ ನಿರಂತರ ಸೌರ ವಿದ್ಯುತನ್ನು ಸರ್ಕಾರದಿಂದ ರಚಿಸಿದ ತಂಡದಿಂದ ನಿರ್ಧರಿಸುವ ಸೂಕ್ತ ಮಾದರಿಯನ್ನು ಅಳವಡಿಸಿ, ಮಾದರಿ ಗ್ರಾಮ ಪಂಚಾಯತಯನ್ನಾಗಿ ಮಾಡಲು ಸಭೆಯಲ್ಲಿ ತೀರ್ಮಾನಿಸಲಾಯಿತು.
22. ರಾಜ್ಯದ ಎಲ್ಲಾ ಜಿಲ್ಲೆಗಳ ಪಂಚಾಯತ್‌ಗಳಲ್ಲಿ ಮುಂಬರುವ ದಿನಗಳಲ್ಲಿ ಸೌರ ಉಪಕರಣಗಳನ್ನು ಹಂತ ಹಂತವಾಗಿ ಅನುಷ್ಠಾನಗೊಳಿಸಲು ಉದ್ದೇಶಿಸಿದ್ದು, ಪಂಚಾಯತ್‌ನಿಂದ ಶೇ.50ರಷ್ಟು ಅನುದಾನವನ್ನು 14ನೇ ಹಣಕಾಸು, ಸ್ವತಃ ನಿಧಿ, ಗ್ರಾಮ ವಿಕಾಸ ಯೋಜನೆ, ಇತ್ಯಾದಿ ಯೋಜನೆಗಳಿಂದ ಒದಗಿಸಿಕೊಳ್ಳುವುದು ಹಾಗೂ ಸದರಿ

ಗ್ರಾಮ ಪಂಚಾಯತಗಳ ಕಟ್ಟಡದ ಮೇಲೆ 2 ರಿಂದ 3 ಕಿ.ವ್ಯಾಟ್ ಸೌರ ಫಲಕ ಅಳವಡಿಸಿ ಗ್ರಾಮ ಪಂಚಾಯತಗಳಿಗೆ ಅಗತ್ಯ ಇರುವ ಕಂಪ್ಯೂಟರ್, ಜೆರಾಕ್ಸ್, ಸ್ಕಾನರ್, ಲೈಟಿಂಗ್, ಫ್ಯಾನ್ ಇತ್ಯಾದಿ ಉಪಕರಣಗಳಿಗೆ ನಿರಂತರ ಸೌರ ವಿದ್ಯುತನ್ನು ಪಡೆಯಲು ಸೂಕ್ತ ವಹಿಸುವಂತೆ ಸೂಚಿಸಿದರು.

23. ಪಂಚಾಯತ ವ್ಯಾಪ್ತಿಯ ಗ್ರಾಮಗಳಲ್ಲಿ ಸರ್ಕಾರದಿಂದ ನಿರ್ಧರಿಸುವ ಸೂಕ್ತ ಮಾದರಿಯ ಸೌರ ಬೀದಿಲೇಪಗಳನ್ನು ಅಳವಡಿಸಿಕೊಂಡು ಗ್ರಾಮ ಪಂಚಾಯತಗಳಿಗೆ ರಾಜ್ಯ ಸರ್ಕಾರದಿಂದ ಪ್ರೋತ್ಸಾಹಧನವನ್ನು ಮಾದರಿ ಗ್ರಾಮ ಪಂಚಾಯತಗಳಿಗೆ ನೀಡಲು ಸಭೆಯಲ್ಲಿ ನಿರ್ಧರಿಸಲಾಯಿತು. ಹಾಗೂ ಗ್ರಾಮ ಪಂಚಾಯತ ವ್ಯಾಪ್ತಿಯ ಪ್ರತಿ ಮನೆಗಳಿಗೆ 1 ಸಂಖ್ಯೆಯ ಸೌರಶಕ್ತಿ ಹೋಂ ಲೈಟಿಂಗ್ ಕ್ರಮವಹಿಸುವುದು.

24. ರಾಜ್ಯದ ಪ್ರತಿ ಗ್ರಾಮ ಪಂಚಾಯತ್‌ನಲ್ಲಿ ಸಂಪೂರ್ಣ ಸೋಲಾರ್ ಉಪಕರಣಗಳ ಅಳವಡಿಕೆ, ಕಾರ್ಯಕ್ಷಮತೆ ಹಾಗೂ ನಿರ್ವಹಣೆಯು ರಾಷ್ಟ್ರ ಮಟ್ಟದಲ್ಲಿ ಮಾದರಿಯಾಗುವ ನಿಟ್ಟಿನಲ್ಲಿ ಇಲಾಖೆಯು ಸೂಕ್ತ ಕ್ರಮಗಳನ್ನು ಕೈಗೊಳ್ಳುವಂತೆ ಸೂಚಿಸಿದರು.

ವಂದನೆಗಳೊಂದಿಗೆ ಸಭೆಯನ್ನು ಮುಕ್ತಾಯಗೊಳಿಸಲಾಯಿತು.


(ಕೆ. ಎಸ್. ಈಶ್ವರಪ್ಪ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು.

ಕಡತ ಸಂಖ್ಯೆ:ಗ್ರಾಅಪ/56/ಜೈಅಯೋ/2019

ಬೆಂಗಳೂರು, ದಿನಾಂಕ.12.11.2019.

ಗೆ:

1. ಎಲ್ಲಾ ಜಿಲ್ಲಾ ಪಂಚಾಯತ್‌ಗಳ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು.
2. ವ್ಯವಸ್ಥಾಪಕ ನಿರ್ದೇಶಕರು, MGIRED, ಜಕ್ಕೂರು, ಬೆಂಗಳೂರು.
3. ವ್ಯವಸ್ಥಾಪಕ ನಿರ್ದೇಶಕರು, MSIL, ಬೆಂಗಳೂರು.
4. General Manager(Tech.), KREDL, ಬೆಂಗಳೂರು.
5. ಎಲ್ಲಾ ಜಿಲ್ಲಾ ಪಂಚಾಯತ್‌ಗಳ ಯೋಜನಾ ಅಭಿಯಂತರರು(ಸಗ್ರಾಇಂಕಾ).
6. ಶ್ರೀ ಕೆ. ವಿ. ಕುಮಾರ್ ಗೌಡ, ಸಂಯೋಜಕರು, RBDTC, ಜಿಕೆವಿಕೆ, ಬೆಂಗಳೂರು.
7. ಸೋಲಾರ್ ಉತ್ಪಾದಕ ಕಂಪನಿಗಳು: Deepa Solar System, Power edge, Nuetech Solar, Ideal Power Technology, Somu Renewable Energy, VST Renewable, Sun Power & Pro light ಬೆಂಗಳೂರು.
8. ರಕ್ಷ ಕಡತ / ಹೆಚ್ಚುವರಿ ಪ್ರತಿ.

ಪ್ರತಿಯನ್ನು,

1. ಮಾನ್ಯ ಗ್ರಾಅಪ ಸಚಿವರ ಆಪ್ತ ಕಾರ್ಯದರ್ಶಿಗಳು, ವಿಧಾನ ಸೌಧ, ಬೆಂಗಳೂರು ರವರ ಅವಗಾಹನೆಗಾಗಿ ಸಲ್ಲಿಸಿದೆ.
2. ಸರ್ಕಾರದ ಪ್ರಧಾನ ಕಾರ್ಯದರ್ಶಿ(ಪಂ.ರಾಜ್) ರವರ ಆಪ್ತ ಕಾರ್ಯದರ್ಶಿ, ಗ್ರಾಅಪ ಇಲಾಖೆ.
3. ನಿರ್ದೇಶಕರು(ಗ್ರಾಮಸೌ-2) ರವರ ಆಪ್ತ ಸಹಾಯಕರು, ಗ್ರಾಅಪ ಇಲಾಖೆ.
4. ವಿಶೇಷ ಅಧಿಕಾರಿ, ಇಲಾಖಾ ಗಣಕಜಾಲ, ಗ್ರಾಅಪ ಇಲಾಖೆ.